

# قرآن کی روشنی میں

تحیر: حضرت العلام مولانا محمد اسماعیل سلفی رحمۃ اللہ

حدیث اور سنت عموماً ہم معنی استعمال ہوتے ہیں، آنحضرت ﷺ کے قول، فعل، تقریر اور اجتہاد پر یہ دونوں لفظ بولے گئے ہیں۔ آنحضرت ﷺ کے ارشادات اسی قدر قابل احترام ہیں جس طرح آنحضرت ﷺ کی ذات مقدس۔ قرآن کے ارشادات سے معلوم ہوتا ہے کہ پیغمبر کا اپنے وقت میں یہی مقام ہے اور ﴿وَمَا أَرْسَلْنَا مِنْ رَّسُولٍ إِلَّا يُطَاعَ بِإِذْنِ اللَّهِ﴾ پیغمبر صرف اس لیے بھیجا جاتا ہے کہ اس کی اطاعت کی جائے۔“ بعض انبیاء پر خاص آسمانی کتابیں نازل کی گئیں، تورات، انجیل، زبور، صحف موی ﷺ اور ابراہیم ﷺ۔ بعض پر صرف احادیث ہی نازل ہوئیں، وہی ان کی شریعت تھی اور جناب اسماعیل، اسحاق، یوسف اور ہود ﷺ وغیرہ کے احکام اسی قسم کے تھے۔ ان پر بظاہر احادیث کے سوا کچھ بھی نازل نہیں ہوا۔ ان احادیث کی مخالفت کی وجہ سے ان کی امتوں پر عذاب نازل کیا گیا اور رہتی دنیا تک بدنام ہوئے۔ ان انبیاء ﷺ کے متعلق کسی خاص کتاب کا ذکر نہیں فرمایا گیا اور نہ ہی احادیث میں ایسا تذکرہ آیا ہے۔ آنحضرت ﷺ کی طرف دونوں قسم کی وحی نازل فرمائی گئی: ﴿إِنَّا أَوْحَيْنَا إِلَيْكَ كَمَا أَرْحَيْنَا إِلَيْ نُوحٍ وَالْبَيْبَنَ مِنْ بَعْدِهِ﴾ ”ہم نے تم پر اسی طرح وحی نازل کی جس طرح نوح ﷺ کے بعد آنے والے انبیاء ﷺ پر نازل ہوئی۔“ یعنی قرآن بھی نازل فرمایا گیا اور حدیث و سنت بھی۔

## وہی کے مختلف طریقے

وہی کے طریقوں کا ذکر فرماتے ہوئے ارشاد ہوا: ﴿وَ مَا كَانَ لِبَشَرٍ أَنْ يُكَلِّمَ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا فَيُوحِي بِإِذْنِهِ مَا يَشَاءُ﴾ ”انسانوں کے ساتھ گفتگو میں ہمارے (اللہ تعالیٰ کے) تین طریقے ہیں: ۱۔ دل میں الہام فرمانا۔ ۲۔ پس پرده آواز سے یا ۳۔ فرشتہ بصورت پینا مبرآ جائے اور پیغام دے جائے۔“

پہلے انبیاء ﷺ کے متعلق ممکن ہے کہ ان تینوں طریقوں کے مجموعہ سے انہیں مخاطب نہ کیا گیا ہو بلکہ کسی

ایک طریق سے ان پر وحی نازل ہوئی ہویکن آنحضرت ﷺ کے متعلق فرمایا: ﴿وَ كَذَلِكَ أَوْ حَيْثَا إِلَيْكَ رُوْحًا مِنْ أَمْرِنَا﴾ ”تم نے تم پر امر اسی طرح وحی کیا۔“ رسول کے علاوہ باقی دونوں طریق سے قرآن نازل نہیں فرمایا، یہ حدیث شریف کی وحی کے طریقے ہیں۔ ﴿نَزَّلَ بِهِ الرُّوحُ الْأَمِينُ عَلَى قَلْبِكَ لِتَكُونَ مِنَ الْمُنذِرِينَ﴾ ”قرآن پاک بواسطہ جبریل علیہ السلام تھمارے دل تک پہنچایا گیا تا کہ تم ڈراؤ۔“

اس لیے ضرورت محسوس ہوئی کہ خود قرآن عزیز سے تجسس کیا جائے کہ ارشاد نبوی ﷺ کی اہمیت خود قرآن کی نظر میں کیا ہے؟ مستقبل کی مشکلات، رواۃ کے حفظ و عدالت، شذوذ اور علل کے نقائص صاحب قرآن کی نظر سے پوشیدہ نہ تھے۔ اللہ تعالیٰ کو خوب معلوم تھا کہ سلسلہ روایت میں شکوک و شبہات اور ظنون کا پیدا ہونا ضروری ہے۔ اس کے باوجود اگر قرآن عزیز، احادیث یعنی رسول اللہ ﷺ کے ارشادات کی اہمیت کو قبول فرمائے تو منکرین کو اعتراض کا حق نہیں ہونا چاہیے۔ بلکہ اس کا مطلب یہی ہو گا کہ قرآن علم کے اس شعبہ کو اعلانیہ قبول فرماتا ہے۔ ظنون و شبہات کے باوجود اس کی ضرورت کا انکار نہیں کیا جا سکتا۔ یہ تعلیم قرآن کا ایک جزو ہے اور یہ نقائص جن سے ہمارے شبہات میں اضافہ ہو رہا ہے جسے ہم شک و ظن اور وہم سے تعبیر کرتے ہیں، قرآن کی نظر میں کوئی عیب نہیں اور اس کی بنابر احادیث کو رد نہیں کیا جا سکتا۔ اگر حدیث کی حیثیت تاریخ یا حادث روزگار کی ہوتی اور اسے کوئی غیر معمولی اہمیت حاصل نہ ہوتی تو قرآن مجید اسے اتنی اہمیت نہ دیتا اور اس کے متعلق اتنے گھرے اور مضبوط ارشادات نہ فرماتا اور نہ ہی اسے بار بار دہراتا۔

### قرآن مجید میں احادیث کا تذکرہ

قرآن عزیز میں احادیث کا تذکرہ دو طرح پر ملتا ہے۔ رسول اللہ ﷺ کی اطاعت کو اللہ تعالیٰ کی اطاعت سے الگ بالاستقلال ذکر فرمانا۔ آیات میں ایسے مقاصد کا ذکر جن کی تکمیل حدیث کے سوانہ ہو سکے۔ اس کے ذیل میں ان آیات کا ذکر آئے گا جن میں دونوں قسم کے تذکرے موجود ہیں۔

﴿وَ مَا أَنْكُمُ الرَّسُولُ فَخُدُوْهُ وَ مَا نَهَكُمُ عَنْهُ فَانْتَهُوْا﴾ ”رسول جو کچھ تمہیں دیں اسے لے لو اور جس سے روکیں رُک جاؤ۔“

”آتا کم“ کو یہاں ”نها کم“ کے مقابلے میں رکھا گیا ہے اور نہی کے مقابلے میں امر ہوتا ہے، اس لئے ”آتا کم“ کا معنی ”امر کم“ ہوں گے۔ یعنی آنحضرت ﷺ کے امر پختی سے عمل کرو۔ امر کا مفاد

(مقصد) و جوب ہے اور نبی کا تقاضا حرمت۔ یعنی آنحضرت ﷺ جس چیز کا حکم فرمادیں اس کی پابندی واجب ہوگی اور جس چیز سے روکیں اس کا کرنا حرام ہوگا۔ آیت کا عموم آنحضرت ﷺ کی اطاعت کے وجوہ پر مشتمل ہے۔

”فَخُذُوهُ“ میں اسی وجوہ دعا کی کہ کفر مایا گیا ہے۔ آیت کو تفہیم غنائم پر محول کیا جائے تو اصلی مسئلہ پر کوئی اثر نہیں پڑتا۔ اس میں بھی تفہیم آنحضرت ﷺ کے امر و نبی کی بنا پر ہوگی۔ اس میں تشریع کے اختیارات آنحضرت ﷺ کو تقویض فرمائے گئے۔ وجوہ و تحریم دونوں میں آنحضرت ﷺ کے ارشادات کو قطعی اور حتمی بنایا گیا اور لوگوں پر فرض کیا گیا کہ آنحضرت ﷺ کے امر و نبی کے بعد صرف اسی کی تعمیل کریں، کسی دوسری چیز کے انتظار کی ضرورت نہیں۔ ہمارے نزدیک صحیت حدیث کا یہی مطلب ہے۔ (وَ مَا أَرْسَلْنَا مِنْ رَسُولٍ إِلَّا  
بِإِذْنِ اللَّهِ) ”ہم“ نے رسول بھیجا ہی اس لیے ہے کہ لوگ اس کی اطاعت کریں۔“ اس آیت میں رسالت کی علت غالباً اطاعت قرار دی گئی ہے۔ اگر کوئی شخص رسالت یا رسول کو تو تسلیم کرتا ہے لیکن اس کی اطاعت اور اس کے احکام کے سامنے انقیاد کو ضروری نہیں سمجھتا تو یقین کرنا چاہیے کہ وہ نبوت کی غایت اور اس کے مقصد سے ناواقف ہے۔ کسی چیز کی غایت اور مقصد سے انکار کا نتیجہ یہ ہوگا کہ اس کی افادی حیثیت سے انکار کر دیا گیا اور اسے بے سود سمجھا گیا۔ معلوم نہیں کہ اس کے بعد کفر و جو دکس کا نام رکھا جائے گا اور پیغمبر کو یہ مقام اللہ کے اذن سے ملا ہے، اس مقام کا انکار اللہ تعالیٰ کے ساتھ اعلان جنگ ہے۔ اعادنا الله من ذلک۔

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بِيْنَهُمْ ثُمَّ لَا يَجِدُوا فِي أَنفُسِهِمْ  
حَرَجًا مِمَّا أَفْضَيْتُ وَيُسَلِّمُوا تَسْلِيمًا﴾ ”اللہ تعالیٰ کی قسم! ان میں سے کوئی شخص مومن نہیں ہو سکتا جب تک وہ لوگ آپ کو حاکم نہ مان لیں، پھر آپ کے فیصلوں کو دلی رضا مندی سے بے چوں و چراں قبول کر لیں۔“

اس آیت میں چند امور قابل غور ہیں:

۱۔ باہمی نزاع اور اختلاف کا ذکر اصول موضوعہ اور مسلمات کی طرح فرمایا ہے اور یہ اختلاف طبائع کا لازمی نتیجہ ہے۔ یعنی اختلاف ضرور ہوگا۔

۲۔ پھر اس کے رفع کی صورت صرف آنحضرت ﷺ کا فیصلہ ہے اور آپ کا حکم۔

۳۔ اس کے قبول میں دل کے ہوا جس اور خطرات کی بھی اجازت نہیں دی گئی۔

۴۔ معلوم ہے کہ یہ نزاع اور فیصلہ دونوں قرآن عزیز کے علاوہ ہیں اور علیحدہ، اگر اس سے مراد دنیا کے باہمی جھگڑے بھی لیے جائیں اور رسولؐ کے فیصلے کی حیثیت امیر اور حاکم وقت کے حکم کی ہو تو بھی اصل صحیت پر کوئی

اٹر نہیں پڑتا۔ بلکہ آیت کا عموم دونوں کو شامل ہے۔

رسول اللہ ﷺ کی حیثیت منقسم ہوگی۔ دنیوی حیثیت سے وہ حاکم اور امیر ہیں اور اپنے روحانی منصب کے لحاظ سے وہ پیغمبر ہیں اگر دنیوی حیثیت سے ان کے فیصلے کے انکار سے ایمان کی فلی ہو سکتی ہے تو آپ کے روحانی منصب سے اختلاف یا اس کی جیت کا انکار تو بطریق اولیٰ ایمان کی موت کے ہم معنی ہو گا۔ اس لیے آیت جیت حدیث میں نص ہے، فاين المفر؟

﴿وَمَا كَانَ لِمُؤْمِنٍ وَلَا مُؤْمِنَةً إِذَا قُضِيَ اللَّهُ وَرَسُولُهُ أَمْرًا أَنْ يَكُونُ لَهُمُ الْخَيْرَةُ مِنْ أَمْرِهِمْ وَمَنْ يَعْصِ اللَّهُ وَرَسُولَهُ فَقَدْ ضَلَّ ضَلَالًا مُبِينًا﴾ "اللہ اور اس کے رسول کے فیصلے کے بعد کسی مومن مraud اور عورت کو یہ حق نہیں کہ وہ اپنی صوابیداً اور پسند کو اس امر میں مداخلت کا موقع دیں اور اگر کسی نے اس کی خلاف ورزی کی تو اس کی گمراہی بالکل ظاہر ہے۔"

۱۔ آنحضرت ﷺ کے فیصلے کی قبولیت شرط ایمان قرار پائی ہے۔

۲۔ فیصلہ کے بعد ذاتی پسند کا سوال ہی پیدا نہیں ہوتا۔

۳۔ اگر کوئی اپنی پسند کیلئے اصرار کرے اور صوابیداً کے مطابق فیصلہ کی سعی کرے تو اس کیلئے "خلال مبین" کی وعید موجود ہے۔

۴۔ اس قسم کے اختیار سے دستبرداری شرط ایمان قرار پائی ہے۔ آنحضرت ﷺ کے قول فعل اور اجتہاد کی جیت اس آیت سے بالکل واضح ہے۔ اہل حدیث کا اس سے زیادہ کوئی جرم نہیں کہ وہ آنحضرت ﷺ کے مقام کو اس سے پست نہیں دیکھنا چاہتے۔ ہر صاحب امر کا حکم اپنے حلقة اثر میں جنت قصور کیا جائے لیکن رسول اللہ ﷺ کو اس معقول اور واجبی حق سے محروم رکھا جائے۔

در حیرم تمام کہ ایں چہ بواجھی است

﴿لَا تَجْعَلُوا دُعَاءَ الرَّسُولِ بَيْنَكُمْ كَذَّابًا بَعْضُكُمْ بَغْضًا قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لَوْاً ذَلِكَ يَعْلَمُ اللَّهُ الَّذِينَ يُخَالِفُونَ عَنْ أَمْرِهِ أَنْ تُصِيبُهُمْ فِتْنَةً أَوْ يُصِيبُهُمْ عَذَابًا أَيْمَنًا﴾ "رسول ﷺ کی دعوت اور پکار کوئم اپنی باہمی پکار دعوت کی طرح مت سمجھو! بلکہ رسول ﷺ کی پکار و اجب القبول ہے۔ اللہ تعالیٰ ان لوگوں کو خوب جانتا ہے جو دوسروں کی آڑ میں جیلوں بہانوں سے آنحضرت ﷺ کی اطاعت سے بچنا چاہتے ہیں۔ جو لوگ آنحضرت ﷺ کے امر کی مخالفت کرتے ہیں انہیں ڈرنا چاہیے کہ کہیں کسی

آزمائش یاد ردنے کے عذاب میں بدلانے ہو جائیں۔“

آیت کی تصریحات پر غور فرمائیے:

- ۱۔ آنحضرت ﷺ کی پاکار کا حکم لوگوں کی معمولی اور مرتضاد گفتوگو سے مختلف ہے۔ باہمی گفتگو میں ایک دوسرے کی مخالفت کی جاسکتی ہے۔ آنحضرت ﷺ کا معاملہ اس سے بالکل مختلف ہے۔
- ۲۔ حیلوں اور بہانوں سے دوسروں کی آڑ میں بھی آنحضرت ﷺ کے احکام کو نظر انداز نہیں کیا جاسکتا بلکہ یہ منافقین کا طریق ہے۔
- ۳۔ جو لوگ آنحضرت ﷺ کے احکام کی مخالفت کرتے ہیں (انہیں جحت نہیں سمجھتے) وہ عذاب الیم کے مستحق ہیں۔ ﴿بِئِخَالَفُونَ عَنْ أَمْرِهِ﴾ کا لفظ مخالفین حدیث کیلئے ازبیل غور طلب ہے۔ ﴿وَأَقِيمُوا الصَّلَاةَ وَأَتُوا الزَّكُوَةَ وَأَطِيعُوا الرَّسُولَ لَعَلَّكُمْ تُرْحَمُونَ﴾ ﴿فَاقِيمُوا الصَّلَاةَ وَأَتُوا الزَّكُوَةَ وَأَطِيعُوا اللَّهَ وَرَسُولَهُ وَاللَّهُ خَيْرٌ بِمَا تَعْمَلُونَ﴾ ”نماز قائم کرو اور زکوٰۃ ادا کرو اور رسول اللہ ﷺ کی اطاعت کرو تاک تم پر حرم کیا جائے۔“ ”نماز قائم کرو اور زکوٰۃ ادا کرو اور اللہ اور رسول اللہ ﷺ کی اطاعت کرو اور اللہ تعالیٰ تمہارے اعمال سے خوب واقف ہے۔“

ان دونوں آیات میں نماز اور زکوٰۃ کی طرح آنحضرت ﷺ کی اطاعت کو فرض قرار دیا گیا ہے۔ سورہ نور، سورہ احزاب، سورہ مجادلہ میں مقام رسالت اور اس کی اطاعت کا ذکر کثرت سے آیا ہے اور اس کی تائید کیلئے اسلوب بیان میں عجیب حکیمانہ تصرف فرمایا ہے جس کی خوبی کا لطف وہی لوگ اٹھا سکتے ہیں جن کو عربی زبان سے کچھ تعلق ہے۔ سورہ نور میں ”الرسول“ کو بقید تعریف ذکر فرمایا ہے جس سے مراد صرف محمد رسول اللہ ﷺ ہیں اور سورہ مجادلہ میں اللہ اور رسول دنوں کا ذکر فرمایا ہے، مطلب ایک ہی ہے، انداز بیان بے حد لطیف ہے۔ ”رسول“ میں رسالت کو اپنی قرار دے کر رسول کو بھی اپنا بنا لیا ہے۔

﴿فَلَمَّا كُنْتُمْ تُجْبِنُونَ اللَّهَ فَاتَّبَعْتُمُ يُحِبِّبُكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ رَّحِيمٌ﴾ ”اگر تم اللہ سے محبت رکھتے ہو تو میری اتباع کرو، اللہ تم سے محبت کرے گا، تمہاری غلطیاں معاف فرمائے گا اور اللہ بخششے والا رحم کرنے والا ہے۔“

اللہ تعالیٰ کی محبت ایک مسلمہ مطلب ہے، موحد اور مشرک دونوں یکساں اس کی طلب میں کوشش ہیں فرمایا: اس کی راہ صرف میری اتباع ہے اور اس سے نہ صرف تمہاری محبت کا اظہار ہو گا بلکہ اللہ تعالیٰ تم سے محبت

کریں گے۔ محبت ہونے کی بجائے تمہیں محبوبیت کا مقام حاصل ہو گا اور گناہ معاف ہو جائیں گے۔ محبوب کی لغزشوں سے درگز کرنا محبت کا طبعی نتیجہ ہے۔ آنحضرت ﷺ کے اتباع کا وجوہ کسی حکیمانہ انداز سے فرمایا ہے۔ محبت الہی کے سرفروش اور سرگردان متالوں کو محبوبیت کا نسبہ بتا کر ان پر نوازش کی گئی ہے۔ محبت کے آرز و مندوں کو محبوب ہونے کی راہ بتا دی گئی ہے۔

عمریان را ازیں منی خبر نیست  
کہ سلطان جہاں ببا است امروز

یہ ساری نوازشیں آنحضرت ﷺ کی اتباع کے ساتھ وابستہ ہیں اور آنحضرت ﷺ کی عملی اطاعت اس عظیم الشان کامیابی کی ضامن ہے۔ کتنا تعجب ہے کہ آنحضرت ﷺ کے ارشادات کی جیت سے انکار کر کے محبت و محبوبیت کی دونوں را ہوں پر پھرے بٹھادیئے گے ہیں۔

**﴿وَمَنْ يُضْلِلِ اللَّهُ فَمَا لَهُ مِنْ هَادٍ﴾** (إِنَّا أَنْزَلْنَا إِلَيْكَ الْكِتَبَ بِالْحَقِّ لِتَحْكُمَ بَيْنَ النَّاسِ بِمَا أَرَكَ اللَّهُ وَلَا تَكُنْ لِلْخَاتَمِينَ خَصِيمًا) "ہم نے تم پر کتاب یقیناً اس لیے اتاری ہے کہ تم لوگوں کا اللہ تعالیٰ کی دی ہوئی بصیرت سے فیصلہ کرو اور اس میں خیانت پیشہ لوگوں کی حمایت مت کرو۔" کتاب حق اتارنے کی علت، حکم نبویؐ کو قرار دیا ہے، اگر آنحضرت ﷺ کو فیصلہ کا حق نہ ہوتا اور فیصلہ قبول کرنا ضروری نہ ہوتا تو آنحضرت ﷺ پر کتاب اتارنے کی ضرورت ہی نہ تھی۔

۱۔ یہ فیصلہ بھی وحی ناطق سے نہیں ہوا بلکہ ارادہ اللہ میں یہ وضاحت فرمائی گئی ہے کہ یہ فیصلہ سورج و بچار اور اجتہاد سے ہو گا۔

۲۔ آنحضرت ﷺ سے عہد لیا گیا ہے کہ کسی غلط آدمی کی حمایت نہ کریں۔

۳۔ آیت میں معاملہ دوٹوک کر دیا گیا ہے یا تو آنحضرت ﷺ پر زوال قرآن ہی کا انکار کر دیا جائے یا پھر آنحضرت ﷺ کے اجتہادات کو من جانب اللہ سمجھا جائے۔ آنحضرت ﷺ کے ارشادات محض تاریخی سرمایہ نہیں بلکہ واجب التعمیل اور حقیقت قاطعہ ہیں۔ **﴿فَمَنْ شَاءَ فَلِيُؤْمِنْ وَمَنْ شَاءَ فَلِيُكُفُرْ﴾**

## ایک دھوکہ

بعض منکرین سنت نے بڑی عنایت فرمائی وہ فرماتے ہیں کہ ہم احادیث کا انکار نہیں کرتے بلکہ یہ

ایک تاریخ کا قیمتی سرمایہ ہے اور مقدس تاریخی دستاویز ہے۔ ﴿كُبْرَثَ كَلِمَةٌ تَخْرُجُ مِنْ أَفْوَاهِهِمْ﴾ مقام نبوت سمجھ لینے کے بعد اس کا مطلب انکار کے سوا کچھ نہیں، بلکہ آنحضرت ﷺ کی انتہائی توہین ہے۔ اس قطعی ملجم سازی کا اس کے سوا کوئی مطلب نہیں کہ آنحضرت ﷺ کا مقام علامہ ابن خلدون، ابن جریر، ابن کثیر اور دیگر مؤرخین کے پس و پیش ہو گا، ہر آدمی کو اس پر بحث و تنقید کا حق ہو گا، نیز تاریخی مباحث کا تختہ مشق ہو گا۔ بحث و نظر کی موشک گافیاں نبوت کے ماحول کو محیط ہوں گی۔ یہ مقام تمام علماء کا ہے بلکہ بحیثیت مؤرخ یورپ کے ملاحدہ نے بہترین تاریخی سرمایہ علم کی منڈیوں میں بکھر رہا ہے جو اہل نظر کیلئے دعوت فکر کا سامان مہیا کر رہا ہے۔

مارنے یہ دوست (اگر شرم و حیاد نیا سے نابود نہیں ہو گئی ہے تو) غور کریں کہ یہ کونا مقام ہے جو آپ آنحضرت ﷺ کو عنایت فرمار ہے ہیں؟ ایک شخص اپنے باپ کے متعلق کہتا ہے کہ میں اس کا بیٹا تو نہیں لیکن ویسے وہ شریف آدمی ہے۔ یورپ کے اکثر بے دین آنحضرت ﷺ کو مقدس انسان سمجھتے ہیں لیکن پیغمبر نہیں سمجھتے۔ یہی حیثیت حضرات اہل قرآن نے انبیاء کرام ﷺ کو عنایت کی ہے وہ دیانتہ سوچیں کہ مقام نبوت اور عام علم کے مقام میں کیا فرق رہا؟ ..... ﴿فَلَيَخُذِّلُ الَّذِينَ يُعَالِفُونَ عَنْ أُمُّةٍ أَنْ تُصِيبُهُمْ فِتْنَةً أَوْ يُصِيبُهُمْ عَذَابٌ أَلْيَمُ﴾ دراصل ان حضرات نے نکست زدہ ذہنیت پائی ہے، محققین یورپ کی عقیدتندان ذہنیت نے اسلام کے عقائد، انبیاء اور ان کے مقام کو ان کی نگاہوں سے اچھل کر دیا ہے۔ ﴿فَمَا لَهُمْ عَنِ التَّلْذِكَرَةِ مُغْرِضُينَ﴾ بھائی اس کے کو وہ اس علمی سرمایہ پر فخر کریں جسے صدیوں سے ائمہ امت نے اپنے پیغمبر کی وراثت سے حاصل کیا، یہ حضرات اس میں عار محسوس کرتے ہیں۔ اس پر ایمان سے ان کا دل نداشت محسوس کرتا ہے۔ ﴿بَلْ كَلَبُوا بِمَا لَمْ يُحِيطُوا بِعِلْمِهِ﴾ مت کے ان حصوں پر جن میں کچھ تاریخی تذکرے موجود ہیں، شاید تھوڑی دیر کیلئے یہ لفظ گوارا کیا جاسکے لیکن اور نو اہی، ترغیب و تہییب، زہد و درع، اخلاق و عبادات اذکار و ادعیہ پر کیوں کر تاریخ کا لفظ بولا جائے؟ ان حضرات نے اس معاملے میں اس ہنفی سخافت کا ثبوت دیا ہے کہ علمی بدحواسی سے زیادہ کچھ نہیں کہا جا سکتا۔ بلکہ ان فقرات میں دھوکہ اور جل ہے جو ایک حوصلہ مندرجہ اور دلیر کافرا اور بہادر منکر کیلئے مناسب ہے۔ ان الفاظ میں نفاق کی بدبو ہے۔ ﴿وَ مَا تُخْفِي صُدُورُهُمْ أَكْبَرُ قَدْ بَيَّنَا لَكُمُ الْآيَتِ إِنْ كُنْتُمْ تَمْقِلُونَ﴾ ایسے الفاظ وہی زبانیں کہتے ہیں جن کے دل ایمان کی حلاوت سے خالی ہوں۔ اللهم ارنا الحق حقا و ارزقنا اتباعہ و ارنا الباطل باطل و ارزقنا اجتنابہ۔

(جاری ہے)